

بِسْمِ اللّٰهِ الرَّحْمٰنِ الرَّحِیْمِ

بچی کا نام عفراء رکھنا

دارالافتاء اہلسنت (دعوت اسلامی)

سوال

کیا بچی کا نام عفراء (Afra) رکھنا درست ہے؟

جواب

بچی کا نام عفراء رکھنا درست، بلکہ بہتر ہے، کہ یہ نبی کریم صلی اللہ تعالیٰ علیہ وآلہ وسلم کی ایک صحابیہ رضی اللہ تعالیٰ عنہا کا نام ہے، اور حدیث پاک میں اچھوں کے نام پر نام رکھنے کی ترغیب ارشاد فرمائی گئی ہے، نیز امید ہے کہ ان کی نسبت سے نام رکھنے میں ان کی برکت بچی کے شامل حال ہوگی۔

اسد الغابہ فی معرفۃ الصحابہ میں ہے

”عفراء بنت السکن۔۔۔ بایعت رسول اللہ صلی اللہ تعالیٰ علیہ وآلہ وسلم“

ترجمہ: عفراء بنت السکن رضی اللہ تعالیٰ عنہا نے رسول اللہ صلی اللہ تعالیٰ علیہ وآلہ وسلم کی بیعت کی۔ (اسد الغابہ فی معرفۃ الصحابہ، جلد 3، صفحہ 445، دارالکتب العلمیہ، بیروت)

الفردوس بآثور الخطاب میں ہے ”تسموا بخیارکم“ ترجمہ: اپنے اچھوں کے نام پر نام رکھو۔ (الفردوس بآثور الخطاب، جلد 2، صفحہ 58، حدیث: 2328، دارالکتب العلمیہ، بیروت)

صدر الشریعہ مفتی محمد امجد علی اعظمی رحمۃ اللہ علیہ لکھتے ہیں: ”انبیائے کرام علیہم الصلوٰۃ والسلام کے اسمائے طیبہ اور صحابہ و تابعین و بزرگان دین کے نام پر نام رکھنا بہتر ہے، امید ہے کہ اون کی برکت بچہ کے شامل حال ہو۔“ (بہار شریعت، جلد 3، حصہ 15، صفحہ 356، مکتبۃ المدینہ، کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: ابو حفص مولانا محمد عرفان عطاری مدنی

فتویٰ نمبر: WAT-4615

تاریخ اجراء: 15 رجب المرجب 1447ھ / 05 جنوری 2026ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net